



महाराष्ट्र शासन राजपत्र

असाधारण

प्राधिकृत प्रकाशन

वर्ष १०, अंक ३]

गुरुवार, फेब्रुवारी १, २०२४/माघ १२, शके १९४५

[पृष्ठे २, किंमत : रुपये ५५.००

स्वतंत्र संकलन म्हणून फाईल करण्यासाठी प्रत्येक विभागाच्या पुरवणीला वेगळे पृष्ठ क्रमांक दिले आहेत.

भाग एक-नागपूर विभागीय पुरवणी

संकीर्ण अधिसूचना : नेमणुका, इ. इ. केवळ नागपूर विभागाशी संबंधित असलेले नियम व आदेश

भाग १ (असा.) (ना. वि. पु.) म. शा. रा., अ. क्र. ६.

जिल्हाधिकारी तथा जिल्हादंडाधिकारी, यांजकडून

वाचा :-

१. मोटार वाहन अधिनियम, १९८८ चे कलम ११५.
२. शासकीय अधिसूचना-गृह विभाग क्रमांक एमव्हीए-५८९-सीआर-१०६१-टीआरए-२, दिनांक १९ मे, १९९० MGG IV-A dt. 20-09-1990 P.668.
३. पोलीस अधीक्षक, भंडारा यांचे पत्र क्र. जिविशा-वाहतूक नियमन-२०२३, दिनांक १५ डिसेंबर, २०२३.
४. या कार्यालयाचे अधिसूचना क्र. म. सहा-दंड-१-कावि-११००-२०२३ दि. १५ डिसेंबर, २०२३.
५. पोलीस अधीक्षक, भंडारा यांचे पत्र क्र. जिविशा-वाहतूक नियमन-२०२३-७९३ दिनांक २६ डिसेंबर, २०२३.
६. या कार्यालयाचे अधिसूचना क्र. म.सहा-दंड-१-कावि ११२४-२०२३ दि. २६ डिसेंबर, २०२३.
७. दि. ०१ जानेवारी, २०२४ रोजी झालेल्या सांसद जिल्हा रस्ता सुरक्षा समिती सभेमधील दिलेले निर्देश.
८. पोलीस अधीक्षक, भंडारा यांचे पत्र क्र. जिविशा-वाहतूक नियमन-२०२४-०८ दिनांक ०५ जानेवारी, २०२४.

भंडारा शहरातून राष्ट्रीय महामार्ग ५३ वरून होणा-या जड-अवजड वाहनांची वाहतूक प्रायोगिक तत्वावर वळविणेबाबत.

अधिसूचना

क्रमांक-म.सहा.-दंड-१-कावि-४५-२०२४.—

ज्याअर्थी, पोलीस अधीक्षक, भंडारा यांनी असे निदर्शनास आणून दिले आहे की, भंडारा शहरातून जाणारा राष्ट्रीय महामार्ग-५३ हा मुजबी ते कारधा पर्यंत दू-पदरी असून या रस्त्यावरून दुचाकी, तीन चाकी, चार चाकी, जड-अवजड वाहनांची वाहतूक ही मोठ्या प्रमाणात होत असून सदर रस्त्याच्या बाजूला लागून शासकीय कार्यालय असून सामान्य नागरिक विविध कामानिमित्त शहरात येत असतात. वाहतूक होणा-या वाहनांच्या संख्येचा

विचार केला असता रस्ता अरुंद असल्यामुळे भंडारा शहरात वारंवार कोंडी होवून वाहतूक विस्कळीत होत असते. त्यामुळे सामान्य नागरिकांना नाहक त्रास सहन करावा लागतो. अपघातांचे प्रमाणात वाढ होत असून डिसेंबर २०२३ पर्यंत ४३ अपघात होवून १७ मृत्यूमुखी पडले असून २९ जखमी झाले आहेत.

भंडारा शहरात होणा-या वाहतूक कोंडी व वाढते अपघात या अनुषंगाने दिनांक १४ डिसेंबर, २०२३ रोजी चालक-मालक संघटना व ट्रान्सपोर्ट संघटना यांची बैठक आयोजित करून वाहतूक कोंडी व वाढते अपघात प्रमाण या समस्येवर काय उपाययोजना करता येतील, यावर पोलीस अधीक्षक कार्यालय, भंडारा येथे चर्चा करण्यात आली होती.

तसेच, दि. ०१ जानेवारी, २०२४ रोजी झालेल्या सांसद जिल्हा रस्ता सुरक्षा समितीच्या बैठकीमध्ये मा. सुनिल मेंढे, खासदार भंडारा-गोंदिया लोकसभा क्षेत्र यांनी वळविण्यात आलेली वाहतूक, नियमित वळविण्याबाबत सूचना दिल्या आहेत. त्यानुसार संदर्भ क्र. ८ अन्वये पोलीस अधीक्षक, भंडारा यांनी प्रस्ताव सादर केला आहे.

ज्याअर्थी, पोलीस अधीक्षक, भंडारा यांनी संदर्भित वाचा क्र. ८ अन्वये सदर भंडारा शहरात नागपूर आणि साकोली कडून येणारे जड वाहतूकीमुळे भंडारा शहरातील राष्ट्रीय महामार्गावर वाहतूकीची कोंडी निर्माण होवून कायदा व सुव्यवस्थेचा प्रश्न निर्माण होण्याची दाट शक्यता आहे.

त्याअर्थी, भंडारा शहरातील राष्ट्रीय महामार्गावर वाहतूक सुरळीत सुरू राहावी. तसेच, कायदा व सुव्यवस्थेचा प्रश्न उद्भवू नये, याकरीता वाहतूकीचे नियमन व नियोजन करणे आवश्यक आहे. त्याअर्थी, मी, योगेश कुंभेजकर, जिल्हादंडाधिकारी, भंडारा मोटार वाहन अधिनियम, १९८८ चे कलम ११५ चे तरतुदीनुसार व संदर्भ क्रमांक २, शासकीय अधिसूचना, गृह विभाग क्रमांक एमव्हीए-५८९-सीआर-१०६१-टीआरए-२, दिनांक १९ मे, १९९० MGG IV-A dt. 20-09-1990 P.668 नुसार मला प्रदान करण्यात आलेल्या अधिकारान्वये सदर मार्गाने येणारी जड-अवजड वाहतूक खालील प्रमाणे वळविण्यात येत आहे.

राष्ट्रीय महामार्गावर वाहतूकीची कोंडी निर्माण होणार नाही याकरीता.

१. नागपूर कडून तिरोडा-गोंदियाकडे जाणारी जड-अवजड वाहतूक नागपूर-रामटेक-कांद्री-जांब-खापा-देवडा- तिथून पुढे तिरोडा-गोंदिया मार्गे पुढे जातील.
२. गोंदिया तिरोडा अदानी प्लॅन्ट, तुमसर कडून भंडारा नागपूर कडे जाणारी जड-अवजड वाहतूक खापा चौकातून जांब-कांद्री-रामटेक मार्गे नागपूरकडे वळविण्यात येत आहे.
३. साकोली, लाखनी कडून भंडारा-नागपूर कडे जाणारी जड- अवजड वाहतूक लाखनी-केसलवाडा-अड्याळ-पवनी मार्गे भिवापूर-उमरेड नागपूरकडे वळविण्यात येत आहे.

उपरोक्त अधिसूचना स्थानिक कायदा व सुव्यवस्थेच्या दृष्टीने दिनांक ०९ जानेवारी, २०२४ रोजी रात्री १२.०० वाजता पासून ते दिनांक ०१ एप्रिल, २०२४ चे रात्री १२.०० वाजता पावेतो अंमलात राहील व सदर अधिसूचना माझे सही व शिक्क्यानिशी आज दिनांक ०९ जानेवारी, २०२४ रोजी निर्गमित करण्यात येत आहे.

भंडारा :
दिनांक ०९ जानेवारी, २०२४.

योगेश कुंभेजकर,
जिल्हाधिकारी तथा जिल्हादंडाधिकारी,
भंडारा.